

Təhsil Nazirliyinin [SABAH qrupları](#) layihəsi çərçivəsində Bakı Dövlət Universitetinin 100 illik yubileyinə həsr olunan riyaziyyat, müəllimlik və informasiya texnologiyalar üzrə bilik yarışması başa çatıb.

Bilik yarışması SABAH qruplarında təhsilin keyfiyyətinin artırılması və onun təviiq edilməsi, elmi potensialı, istedadı, yaradıcılıq gücü olan tələbələrin sağlam rəqabət şəraitində üz çəxarılması və onların inkişafına təkan verilməsi məqsədi ilə keçirilir.

Bilik yarışmasında ümumilikdə 9 ali təhsil müəssisəsinin (Bakı Dövlət Universiteti, Azərbaycan Dövlət Pedaqoji Universiteti, Azərbaycan Texniki Universiteti, Azərbaycan Dövlət Neft və Sənaye Universiteti, Azərbaycan Memarlıq və İnşaat Universiteti, Azərbaycan Dillər Universiteti, Bakı Slavyan Universiteti, Azərbaycan Dövlət İqtisad Universiteti, Bakı Mühəndislik Universiteti) 800-dən çox SABAH qrupu tələbəsi qeydiyyatdan keçib. Ötən illə müqayisədə bilik yarışmasında iştirakçıların sayı 40 faizdən çox artıb.

Riyaziyyat üzrə bilik yarışması riyazi analiz, differensial tənliklər, xətti cəbr, ehtimal nəzəriyyəsi, müəllimlik üzrə bilik yarışması pedaqogika, psixologiya, nitq mədəniyyəti, kurikulum, informasiya texnologiyalar üzrə bilik yarışması isə verilənlərin strukturu, verilənlər bazası sistemləri istiqamətini hədəf edir.

Yarışmaların birinci mərhələsi müvafiq olaraq 25, 27 fevral və 1 mart tarixlərində, ikinci və final mərhələləri isə 11, 13, 15 və 15 mart tarixlərində Bakı Dövlət Universitetində (Riyaziyyat üzrə), Azərbaycan Dövlət Pedaqoji Universitetində (Müəllimlik üzrə) və Azərbaycan Texniki Universitetində (İnformasiya Texnologiyalar üzrə) keçirilib.

Bilik yarışmasının birinci mərhələsinin nəticələrinə görə 160-dan çox SABAH tələbəsi ikinci mərhələdə iştirak edib. I mərhələdə nə uurla keçən və II mərhələdə iştirak edənlərin sertifikat və hədiyyələri təqdim edilib.

Final mərhələsində riyaziyyat üzrə 7, müəllimlik üzrə 14 və informasiya texnologiyalar üzrə 7 tələbə iştirak edib.

Riyaziyyat üzrə bilik yarışmasının final mərhələsində I yeri Süleyman Baqirov, II yeri Rübabə Hüseynova, III yeri isə Aygül Bayramova tutub. Müəllimlik üzrə keçirilən bilik yarışmasında I yeri Mərziiyyə Zeynəmmədova, II yeri Çərçəkəz Kazımova, III yeri Flora Bayramova qazanıb. İnformatika üzrə isə I yeri Süleyman Baqirov, II yeri Aygül Bayramova, III yeri Murad Qaraoğlu qazanıb.

Bilik yarışmasının qaliblərinin mükafatlandırılması mərasimi cari ilin aprelinə Bakı Dövlət Universitetində təşkil olunacaq.